

रघुनाथ प्यारे जी जन्म कथा मुंहिजे साई साहिब सुणाई आ ।
 बुधी अमृत बोलड़ा बाबल जा मुंहिजी रोम रोम हर्षाई आ ॥
 कींअ यज्ञ रचायो श्रंगी रिषी कींअ यज्ञ पुरुष आयो त लही
 दिनो वरिड़ो सचो थींदो घरिड़े बचो चई खीरणी अमड़ि खे खाराई आ ॥
 तंहि दींह खां अमड़ि गर्भ थियो मुखु कोट चंद्र जियां चमकी पयो
 देव रोज अची उति स्तुति कनि अमां आयो उदर रघुराई आ ॥
 सारे जग में अदभुत आनंद जी मिठी हीर हर्ष सां आहे लगी
 जणु अमां अनुराग तां घोरे करे सजी विश्व में नाथ विराही आ ॥
 आई चेट जी नौमी भाग भरी अमां गोद में आयो बालु मिठो
 जंहि जी बादल जहिड़ी धुनी ऐं नीलम अंग निकाई आ ॥
 अमां अचिरज सां दिसे लालण खे हीय नील मणियुनि जी निधी
 या कस्तूरी अ जी मूरति मिठी या नील कमल फुलवाई आ ॥
 तदहीं हथड़ो लाए अमड़ि दिठो हीउ कोमल किकिड़ो आ मुंहिजो
 पंहिजी बुढिड़ी माउ महा भाग्य कयइ कई सतिगुर शेर सणाई आ ॥
 कींअ गंदिड़ी गोद में आएं तूं मुंहिजा गगन जा पावन चंद्र मिठा
 मुंहिजी मति मस्तानी आहे बणी तुंहिजी रुप चांदनी छाई आ ॥

मां सपिनो लहां यां जागां थी मूंखे सचु समुझाए स्वामी अची
दासियूं डोड़ी वयूं दरबार सिघो चयो राजन खे वाधाई आ ॥
धारे कोकिल राणी रूप सवें जिति किथि जैकार जो नादु कयो
धोता गरीबि श्रीखण्डि अमडि चरण ज़णु प्रेम परा निधि पाई आ ॥